

EMA SARANI SIA HAMUTUK ATU TONU MAROMAK

ORAS HADAHUR LORON TINAN FOUN

ITA HADI'A AAN HAMULAK

Sarani ulun sia: Makbalin no sarani ulun sia tama mai.

Hutun sarani: *Hananu (KJ 242 hodi lia Tetun)*

ITA HANOIN HIKAR HA'AK ITA HALOON BAA MAROMAK

Makbalin: Ita mai hamutuk ne'e atu hamulak no haloon baa Ama Na'i Maromak, Niakaan Oan Mane, no Kmalar Lulik.

Ita hamulak baa Na'i Maromak itakaan Ama,
no Yesus Kristus itakaan Na'in
no Kmalar Lulik.

Nebee sia foo isin di'ak no neon moon baa emi. Amin

FOO TABE

Makbalin: Nebee Na'i Maromak lituk no banin satan emi.

Hutun sarani: Nebee Nia mos naliku bele ita hotu.

Tuur hikor bele.

ITA HAHUU HAMULAK

Makbalin: *Leno lia tohar ulun nosi Maromak Manfatin*

Hutun sarani: *Hananu hosi MM*

ITA KATAK SAIN ITAKAAN HAHALOK AAT SIA

Sarani ulun: Kalo ita loko aan hodi ha'ak ita la halo sala, ne'e na'ak ita bosok aan du'uk, no lia loos sia la iha itakaan moris. Mais kalo ita katak sain itakaan salan sia, Maromak nalu'a hotu itakaan sala sia no namoos nola ita nosi itakaan sala.

Tan lia nia, mai ita tama baa Ama domi wa'ik, Ama sara wa'ik, hodi hakra'ik aan no husu baa Nia hodi hamulak:

Aa.... Ama domi wa'ik, sara wa'ik. Dodan ami lai.

Mamoos mola ami lai mosi amikaan a'aat sia,

nebee Ami bele di'ak hikor iha Ama oin mak lulik no moos.

Ami tama mai la hodi naran seluk, hodi mesan naran Yesus Kristus mak amikaan Na'i. Amin.

Hutun sarani: (*Hananu KJ 37 hodi lia Tetun*)

Na'i Yesus, Maksorin. Nahon keli aan fatin.
Ha'ukaan a'aat liu resik neti ha'u la nabusik.
Sori mola ha'u lai modi Itan raan lulik.

Makbalin: Kalo kmaluk hutun sarani haloon no fiar nunia, rona mai!
Tan ha'u mai atu katak no kalore Ama Maromak laran di'ak baa ita. Maromak ida dei. Hori sehik, ohin ne'e ,to'o nima-nimak, Nia ida dei.
Niakaan laran di'ak nafati bei-beik bodik ema mak fiar baa Nia.
Tan nia,ema mak fiar baa Nia la kona mate
mak sasa fa'e sia nosi Na'i Maromak ona,
mais sia netan moris nima-nimak no Nia.

Hutun sarani: *Hananu hosi MM*

ITA TONU-HABOOT MAROMAK

Hutun sarani: *Hariik bele*

Makbalin: Ama Na'i Maromak mak beran kaliuk!
Itakaan hahalok boot no maka'as basuk.

Hutun sarani: Itakaan klala'ok tebes kaliuk, moon kaliuk.
Ama mak Na'i bodik ema raiklaran tomak.

Makbalin: Ema hotu-hotu iha raiklaran ne'e haboot Ama Na'i.
Hutun rai sia tonu no haboot Ita Boot naran.

Hutun sarani: Haleluyah. Ami hananu tonu baa Ama.
Ami hola bareka hodi bidu, ta'e tala hodi haksoke,
tan amikaan Maromak mak beran kaliuk.
Nia makaer ukun bodik raiklaran tomak.

KLIBUR MANANUK SERA KANANUK

MAROMAK MANFATIN NATIHA

a) Hamulak bodik rona Maromak Manfatin

Sarani ulun: Aaa..... Ama te'ur sai lia maliak oi-oin mak iha amikaan neon no laran nebee hela mesan Itakaan Manfatin mak naroma ami no natudu dalan loos no moris baa ami. Ami tama hamulak ne'e, tan Yesus Kristus mak amikaan Na'i.
Amen.

b) Leno Maromak Manfatin

Sarani ulun: *leno notu, hotu katak na'ak,*
Nunia dei, Maromak Manfatin natiha ba ita.

Makbalin: Ema mak rona ti'an MaromakManfatin,
hotu nala'ok baa moris loron no kalan, sia sotir.

Hutun sarani: *Hananu (KJ 473)*

Haleluyah..... Haleluyah..... Haleluyah.

MAKBALIN KEKE MAROMAK MANFATIN

KLIBUR MANANUK SERA KANANUK

ITA HANOIN HIKAR ITAKAAN FAFIAR

Makbalin: Kmaluk sarani sia, mai ita hariik bele, hodi hanoin hikar saa mak ita fiar
bele-bele hoo ema sarani sia iha rai hotu-hotu baa oras hotu-hotu,
ha'ak nune'e:

Makbalin + Hutun sarani:

Ha'u kfiar baa Ama Maromak.

Nia, Maromak mak beran kaliuk,
mak nase'i lale'an no raiklaran.

Ha'u kfiar baa Yesus Kristus.

Nia, Maromak Oan Mane mesak.

Nia, mak itakaan Na'in no itakaan Ulun.

Maria netan Nia nosi Kmalar Lulik beran,
masik Maria sei la natene dauk mane.

Gubenur Pontius Pilatus naruka ema nasusar Yesus.

Ema nedi no'o Nia baa ai karuus.

Nia mate, hotu ema nakoi Nia.

Nia natuun baa ema mak mate ti'an siakaan fatin.

Ba wain rua, Nia moris nikar nosi mate.

Hotu, Nia sa'e baa lale'an,

nabesi aan baa Ama Maromak sorin kwana,
iha fatin kta'ek no kneter.

Nosi ikus, Nia moos namaan aan mai nikar nosi lalae'an,
atu nakotu lia bodik ema mak moris no ema mak mate.
Ha'u kfiar baa Maromak Kmalar Lulik.
Ha'u kfiar ka'ak, hutun sarani sia iha fatin hotu-hotu iha raiklaran tomak.
Sia hotu-hotu mak Maromak eman.
Sia musti moris loos nodi neon ida, laran ida.
Ha'u kfiar ka'ak, Maromak kasu mohu itakaan salan sia.
Ha'u kfiar ka'ak, nosi ikus Maromak nalo ita moris hikar nosi mate,
ita simu isi lolon foun.
Ha'u mos kfiar ka'ak, Maromak atu foo moris loos no tebes baa ita
nebee ita bele moris ho Nia to'o nima-nimak.
Ha'ukaan fafiar, nunia dei. Amen.

Hutun sarani: *Hananu (NR 86:1)*

Ama Maromak foo kbiit tuan baa ha'ukaan fafiar,
kodi keke Ama dadomin ba ema raiklaran.

ITA HODI SERA BODIK NA'I MAROMAK

Sarani ulun: Tan Na'i Maromak laran di'ak lo-loos baa ita,
mai ita bele-bele hodi sera baa Nia.

Hutun sarani: *Hananu hosi MM baa oras libur sera no hutun sarani nodi sera selu-seluk sia.*

Sarani ulun: Ha'u kusu ita hariik bele.

Hutun sarani: *Hariik bele.*

Sarani ulun: Mai ita hamulak.

Aaa... Ama Madomik, Ama Lara Di'ak.
Ami tama mai hakro'ak no husu,
kalo bele Ama foo matak-malirin baa amikaan seran ne'e.
Nebee ami mos tuir hatu'o lia moris baa rai-rai.
Ami tama mai hodi Yesus Kristus naran. Amen.

Hutun sarani: *Tuur hikar.*

ITA HAMULAK HODI HAKRO'AN BODIK MAMALUK SIA

Makbalin: Mai ita hamulak no haloon bodik kmaluk rumak sia.

Namulak. Namulak hotu, katak na'ak,

Ita harohan itakaan hamulak ne'e nodi hamulak mak itakaan Na'i Yesus du'uk nanorin na'ak:

Makbalin + Hutun Sarani:

Amikaan Ama iha lale'an! Ita Boot naran mak lulik kaliuk.

Nebee ema hotu-hotu foti-nahaas Ita Boot naran.

Nebee Ita Boot dadi Na'in bodik ema hotu-hotu.

Nebee ema hotu-hotu nalo tuir Ita Boot harukan iha raiklaran,
oin nudaar makbukar lale'an sia
nalo tuirIta Boot harukan iha lale'an.

Foo baa ami haan mak to'o sura loron.

Malu'a lakon amikaan salan,

hanesan ami moos halu'a lakon salan mak ema nalo baa ami.

Daka ami nebee ami keta halo aat.

Sori ami mosi diabu niakaan a'aat.

Tan Ita Boot beran kaliuk, maka'as kaliuk.

Ita Boot mak kaer ukun hori nima-nimak to'o nima-nimak.

Nunia tebes. Amen.

SARANI ULUN BOLU LIA, FOO HATENE BAA ITA

ITA TAKA HAMULAK

Hutun sarani: *Hariik hotu hananu hosi MM*

Makbalin: Kmaluk sarani sia, fila ida-idak baa emikaan moris hodi kmanek no dame:

Simu mola Ama Maromak dadomin ba emi.

Simu mola Na'i Yesus Kristus laran di'ak ba emi.

Simu mola Kmalar Lulik beran atu nalo ita neon ida, laran ida.

Nebee Sia lituk emi, satan emi.

Naree emi ba ohin ne'e, to'o nima -nimak. Amen

Hutun sarani: *Hananu (KJ 478b)*

Amen, Amen, Amen.

Hutun sarani: *Tuur hikor. Ida-idak namulak du'uk.*

Hutun sarani: *Hananu hodi foo tabe baa malu (KJ 346:1 hodi lia Tetun)*

Na'i M'romak naliku ita, to'o hasoru hikor malu.

Kristus domin dakar ita, Kmalar Lulik naroma ita.

To'o hasoru hikor malu.

Ita hasoru hikor bei-beik.

Ita hasoru hikor malu.

Tan Maromak naliku ita.